

संस्कृतवार्ता:

11/01/2026

सायम् : - 06:20

मुख्यवार्ता:

- प्रधानमन्त्रिणा नरेन्द्रमोदिना अद्य उक्तं यत्, महती वैश्विक-अनिश्चिततासु भारतं अभूतपूर्वं निश्चिततायाः चरणं साक्ष्यं करोति यत् पूर्वं न दृष्टम् इति। राजकोट-नगरे कच्छ-सौराष्ट्र-प्रदेशयोः कृते द्विदिवसीय वायब्रेन्ट्-गुजरात-क्षेत्रीय-सम्मेलनस्य उद्घाटनानन्तरं श्रीमोदी सम्बोधयन् आसीत्।
- प्रधानमन्त्री मोदी नागरिकैः एकत्रीभूय देशस्य विभाजनार्थं षड्यंत्रं कुर्वाणः सर्वासां शक्तिनां पराजयितुं आहूतवान्।
- सामाजिकान्तर्जालीयेन- मञ्चेन एक्स इत्यनेन, स्वस्य दोषः अङ्गीकृतः अपि च एक्स इत्यनेन उक्तं यत् ते प्रवर्त्यमानेन विधिना विनियमैः च कार्यं करिष्यन्ति।
- बाङ्गलादेशे अन्यः एकः हिन्दुयुवकः मृतः, येन धार्मिकाल्पसंख्याकानां विरुद्धं हिंसायाः चिन्ता अधिका जाता।
- पुरुष-क्रिकेट्-क्रीडायां न्यूज़ीलैण्ड्-दलेन गुजरातस्य वडोदरा-नगरे तिसृणां एकदिवसीय-क्रीडा-श्रृङ्खलायाः प्रथमायां स्पर्धायां भारतस्य सम्मुखे एकोत्तर-त्रिशत-धावनांकानां लक्ष्यम् स्थापितम्।
- महिला-प्रीमियर्-लीग्-क्रिकेट्-क्रीडायां, अद्य सायङ्काले नवी-मुम्बई-नगरस्य डा. डी. वाई. पाटिल्-क्रीडा-अकादम्यां, दिल्ली-कैपिटल्स दलं गुजरात्-जायण्टस्-दलम् सम्मुखी-करिष्यति। क्रीडा सायं सार्द्धं सप्तवादने आरब्धा भविष्यति।

प्रधानमन्त्री राजकोट- दौरा

प्रधानमन्त्रिणा नरेन्द्रमोदिना अद्य उक्तं यत्, महती वैश्विक-अनिश्चिततासु भारतं अभूतपूर्वं निश्चिततायाः चरणं साक्ष्यं करोति यत् पूर्वं न दृष्टम् इति। राजकोट-नगरे कच्छ-सौराष्ट्र-प्रदेशयोः कृते द्विदिवसीय वायब्रेन्ट्-गुजरात-क्षेत्रीय-सम्मेलनस्य उद्घाटनानन्तरं श्रीमोदी सम्बोधयन् आसीत्। सः अवदत् यत्, भारतं विकसितराष्ट्रं भवितुं द्रुतगत्या अग्रे गम्यमानः अस्ति, एतत् लक्ष्यं

साधयितुं परिष्काराः महत्त्वपूर्णं भूमिकां निर्वहन्ति। प्रधानमन्त्री, भारते सौराष्ट्र-कच्छ-प्रदेशयोः च निवेशं कर्तुं उद्योगनेतृभ्यः आग्रहम् अकरोत्, निवेशार्थं इदमेव उचितः समयः इति वर्णितवान्।

अस्मिन् अवसरे, प्रधानमन्त्रिणा सौराष्ट्रस्य सप्तमण्डलेषु त्रयोदश नूतनानि ग्रीन्फील्ड्-स्मार्ट्-इण्डस्ट्रियल्-एस्टेट्-क्षेत्राणि उद्घाटितानि, सहैव राजकोट-नगरे विशिष्टस्य चिकित्सा-उपकरण-उद्यानस्य उद्घाटनम् अपि कृतम्। जनसमूहं सम्बोधयन् प्रधानमन्त्रिणा उक्तं यत्, अद्य वायब्रेण्ट् गुजरात् शिखरसम्मेलनं वैश्विकवृद्धेः, अन्ताराष्ट्रियसहयोगस्य, सहभागित्वस्य च सुदृढः मञ्चः अभवत्।

अस्मिन् अवसरे भारतीय-कोट्यधिपति-व्यवसायिः तथा च रिलायन्स्-इण्डस्ट्रीस्-लिमिटेड् इत्यस्य अध्यक्षः प्रबन्धनिदेशकः च मुकेश-अम्बानिः गान्धीनगरे वायब्रेण्ट्-गुजरात् इत्यस्य विंशति-वर्षाणां सफलतायाः स्मरणार्थं आयोजिते सम्मेलने भाग-ग्रहणाय कृतज्ञतां प्रकटितवान्। प्रधानमन्त्रिणः मोदिनः प्रशंसां कुर्वन् सः अवदत् यत् स्वतन्त्रभारतस्य इतिहासे कदापि देशेन साम्प्रतिक आशां चैतन्यं च न दृष्टम् इति। भारतीय-कोट्यधिपति-व्यवसायि तथा वेल्स्पन्-वर्ल्ड् इत्यस्य संस्थापकः अध्यक्षः च बालकृष्ण-गोपीराम्-गोयन्का-वर्यः अधोरेखितवान् यत् कच्छ-प्रदेशः विश्वस्य बृहत्तमायै गृह-वस्त्र-संस्थायै प्रसिद्धः भविष्यति। तेन गुजरातस्य मुखं नवीनीकर्तुं प्रधानमन्त्रिणः प्रयत्नान्, दूरदृष्टिम्, नेतृत्वम् च प्रशंसितम्। अस्माकं संवाददात्रानुसारं सम्मेलनम् कच्छ-सौराष्ट्र-प्रदेशयोः कृते मञ्चरूपेण कार्यं करोति, यत्र मोरबी-नगरे सिरेमिक्स्, राजकोट-नगरे अभियान्त्रिकी, समुद्रतटस्य पार्श्वे विस्तृतानि नौकाश्रायानि, रसद-संपर्कजालम् इत्यादीनि महत्त्वपूर्णानि क्षेत्राणि लक्ष्यीकृतानि सन्ति। वैश्विक-सहभागित्वस्य प्राधान्यता अस्ति यस्मिन् जपान्-देशः, दक्षिणकोरिया-देशः, रवांडा-देशः, युक्रेन्-देशः च हरित-ऊर्जायाः, पेट्रोरसायनस्य, कृषि-संस्करणस्य च अवसरान् अन्वेष्टुं सहभागि-देशरूपेण भागं ग्रहीतवन्तः।

गुजरात- द्वितीयः दिवसः

इतः पूर्वं, गुजरात राज्यस्य यात्रायाः द्वितीये दिवसे प्रधानमन्त्री मोदी अद्य अपराह्णे राजकोट्-नगरे वाइब्रेण्ट् गुजरात ट्रेड एग्जिबिशन इत्यस्य उद्घाटनं विहितवान् अष्टादश सहस्र वर्ग मीटरमितस्य विशाल- क्षेत्रे प्रसारिता एषा भव्यप्रदर्शनी विकास - नवीनीकरणस्य च जीवन्तं उदाहरणम् अस्ति। कृषिः, खाद्य प्रसंस्करणम्, मत्स्यपालनं, रक्षा, ऊर्जा, पेट्रोकेमिकल्स, लॉजिस्टिक्स चेत्यादिषु क्षेत्रेषु स्व अत्याधुनिक क्षमतानां प्रदर्शयितुं चतुश्चततः अधिकाः प्रदर्शकाः

नगरे एकत्रिताः सन्ति। एतदतिरिच्य टॉरेंट पावर लिमिटेड, कोसोल, अडानी ग्रीन, एस्सार ग्रुप, चेत्यादयः समवायाः सम्मिलिताः सन्ति। अद्य प्रातः प्रधानमन्त्री नरेन्द्रमोदी सोमनाथमण्डलस्य प्रभासपाटन क्षेत्रे ऐतिहासिके सोमनाथ स्वाभिमानपर्वे भागं गृहीतवान्। अस्मिन् अवसरे श्री मोदी भव्य शौर्य-यात्रायाः नेतृत्वं कृतवान्। सोमनाथ मन्दिरस्य रक्षणं कुर्वन्तः असंख्य-योद्धानां कृते श्रद्धांजलिं समर्पयितुं अष्टोत्तरैकशत संख्यकानां अश्वानाम् शोभायात्रा आयोजिता। आदेशात् सहस्राधिकाः श्रद्धालवः अस्यां शोभायात्रायां भागं गृहीतवन्तः। अस्मिन् अवसरे एकां जनसभां सम्बोधयता प्रधानमन्त्री मोदी नागरिकैः एकत्रीभूय देशस्य विभाजनार्थं षड्यंत्रं कुर्वाणः सर्वासां शक्तिनां पराजयितुं आहूतवान्।

पीएम बुक

प्रधानमन्त्रिणा नरेन्द्रमोदिना उक्तं यत् श्रीमद्-विजयरत्न-सुन्दर-सुरीश्वरजी-महाराज्ञा ज्ञानं केवलं पुस्तकेषु एव सीमितं न कृतम्, अपितु स्वस्य जीवने तत् प्रदर्शितम्, सः अन्यान् अपि एवं कर्तुं प्रेरयत्। आध्यात्मिक-गुरुः जैन-भिक्षुः च श्रीमद्-विजयरत्न-सुन्दर-सुरीश्वरजी-महाराज्ञः पञ्च-शत-तमस्य पुस्तकस्य विमोचने स्वस्य चलचित्र-सन्देशे श्रीमोदी अवदत् यत्, तस्य व्यक्तित्वं आत्मनियन्त्रणस्य, सरलतायाः, स्पष्टतायाः च अद्भुतम् मिश्रणम् अस्ति इति।

एक्स

सामाजिकान्तर्जालीयेन- मञ्चेन एक्स् इत्यनेन, स्वस्य दोषः अङ्गीकृतः। अपि च तस्य विषयवस्तु-मितव्यय-मानकेषु न्यूनता अङ्गीकृता। सर्वकारीयस्रोताः सूचितवन्तः यत् एक्स इत्यनेन उक्तं यत् ते प्रवर्त्यमानेन विधिना विनियमैः च कार्यं करिष्यन्ति। सूचना-प्रसारण-मन्त्रालयेन एक्स इत्यस्मै सञ्चेतना-प्रदानानन्तरं एषा समस्या प्रकाशिता अभवत्।

बाङ्गलादेश हिन्दुयुवकः

बाङ्गलादेशे अन्यः एकः हिन्दुयुवकः मृतः, येन धार्मिकाल्पसंख्याकानां विरुद्धं हिंसायाः चिन्ता अधिका अभवत्। सुनमगञ्जस्य डेराई उपमण्डले अवैतनिक-मोबाईल-देय-ऋण-मूल्यनां विवादस्य अनन्तरं शुक्रवासरे सिल्हट-नगरस्य एकस्मिन् चिकित्सालये विषं सेवनान्तरम् ऊनविंशति वर्षीयस्य जाँय-महापात्रायाः मृत्युः अभवत्। जाँय इत्यस्य परिवारेण आरोपितं यत् बुरहानपुर-

ग्रामस्य आपणिकेन अमीरुल इस्लामेन क्रेडिट् इति माध्यमेन क्रीतस्य देयराशि-खण्डस्य विलम्बे सः ताडितः, अपमानितः, च।

अमित शाह

केन्द्रीय गृहमन्त्री अमितशाहः तिरुवनंतपुरम् नगरे आगामी नगरपालिका निर्वाचनमाधृत्य मिशन षड्विंशत्यधिकद्विसहस्रतमवर्षम् इत्यस्य लोकार्पणं विहितवान्। सः उक्तवान् यत् भारतीय जनता पार्टी इति दलम् विकसितकेरलस्य निर्माणार्थं कार्यं कुर्वद् अस्ति। अस्य दलस्य उद्देश्यं राज्ये भाजपेति दलस्य सत्तायाः शासनम् वर्तते। तिरुवनन्तपुरम् नगरे नगरपालिकानिर्वाचने निर्वाचितानां भाजपा-सदस्यानां राज्यसम्मेलने सः अवदत् यत् विकसितभारतस्य मार्गः विकसितकेरलात् अग्रेसरति।

उपराष्ट्रपति- श्रद्धांजलिम्

उपराष्ट्रपति सी.पी. राधाकृष्णनः अद्य पूर्वप्रधानमन्त्रिणः लालबहादुर शास्त्रिणः पुण्यतिथिमाधृत्य उपराष्ट्रपति एन्क्लेव इत्यत्र श्रद्धांजलिम् अयच्छत्। एकस्मिन् अन्तर्जालीय-संदेशे माध्यमे उपराष्ट्रपतिः अवदत् यत् पूर्वप्रधानमन्त्री एकः दूरदर्शी नेता आसीत् यस्य जीवनं सरलतायाः, अखण्डतायाः, राष्ट्रं प्रति अद्वितीय समर्पणस्य च उदाहरणम् आसीत्।

भारत-ऋतु-विज्ञान

भारत-ऋतु-विज्ञान-विभागेन अद्य राजस्थान, दिल्ली, हरियाणा, चण्डीगढ, हिमाचल-प्रदेश, ओडिशा, पञ्जाब्-राज्यानां केषुचित् भागेषु शैत्यतरङ्गस्य पूर्वानुमानं प्रकटितम्। विभागस्य अनुसारं अद्य बिहार्-राज्ये शैत्यदिवसः भवितुम् अर्हति। आगामि दिनद्वयोः दिल्लीयां, हरियाणायां, चण्डीगढे, पञ्जाबे, बिहारे, जम्मू-कश्मीरे, लद्दाखे, उपहिमालयीय-पश्चिमबङ्ग-प्रदेशे, सिक्किमे, उत्तरप्रदेशे, उत्तराखण्डे च केषुचित् भागेषु सघनस्य कुहराच्छादनस्य अनुमानम् ऋतु-विभागेन प्रकटितम्। अद्य राजस्थानस्य, दिल्ली-राज्यस्य, हरियाणा-राज्यस्य, चण्डीगढ-राज्यस्य,

हिमाचल-प्रदेशस्य, ओडिशा-राज्यस्य, पञ्जाब्-राज्यस्य च केषुचित् भागेषु शैत्यतरङ्गस्य पूर्वानुमानं कृतम् अस्ति।

पुरुष-क्रिकेट्

पुरुष-क्रिकेट्-क्रीडायां न्यूज़ीलैण्ड्-दलेन गुजरातस्य वडोदरा-नगरे तिसृणां एकदिवसीय-क्रीडा-श्रृङ्खलायाः प्रथमायां स्पर्धायां भारतस्य सम्मुखे एकोत्तर-त्रिशत-धावनांकानां लक्ष्यम् स्थापितम्। न्यूज़ीलैण्ड्-देशः निर्धारित-पञ्चाशत क्षेपचक्रेषु अष्ट-स्तोभनां हानौ त्रि-शत-धावनाङ्कानि समर्जितवान्।

महिला-प्रीमियर्-लीग्-क्रिकेट्

महिला-प्रीमियर्-लीग्-क्रिकेट्-क्रीडायां, अद्य सायङ्काले नवी-मुम्बई-नगरस्य डा. डी. वाई. पाटिल्-क्रीडा-अकादम्यां, दिल्ली-कैपिटल्स दलं गुजरात्-जायण्टस्-दलम् सम्मुखी-करिष्यति। क्रीडा सायं सार्द्धं सप्तवादने आरब्धा भविष्यति।

॥ इति वार्ताः ॥